

3 ta' Novembru, 1952.

Imhallet :

L-Onor. Dr. W. Harding, B.Litt., LL.D.

John Borg *versus* John Pisani

Appell — Kontumacċja — Eċċezzjoni ta' l-Inkompetenza.

Huwa prinċipju illi l-kontumacċja ma tistax tigi ritenuta ġustifikata meta hi kolpuża.

*Il-fatt li l-konvenut ma deherz għall-kawża għaliex nesa ma jiġġustifika il-kontumacċja, għaliex dik id-dimentikanza ma kienet dak li-
ball incivibili li jista' jopera bhala ġustifikazzjoni.*

Lanqas ma jiswa bhala ġustifikazzjoni li l-kawża tkun giet kontestata fis-seduta ta' qabel dik li fiha gie preżentat il-kapitolu kontra l-konvenut; għaliex il-tigi hi kategorika, u tippreżindi minn kwalunkwe kontestazzjoni preċedenti.

Lanqas ma jiswa bhala ġustifikazzjoni l-fatt li fis-seduta li fiha gie deferit il-kapitolu deher id-difensur tal-konvenut u ried jippreżenta nota ta' l-eċċezjonijiet, fl-assenza tal-konvenut.

l-eċċezzjoni ta' l-inkompetenza, "ratione materiae" jew "ratione valoris", jekk ma tigre sollevata fil-Qorti t'Isfel, lanqas mill-Qorti "ex officio", ma tistax tigi sollevata fl-appell.

Il-Qorti, — Rat l-avviż preżentat quddiem il-Qorti Civili tal-Maġistrati ta' Malta, li bih l-attur talab li l-konvenut jiġi kundannat jiżgombra mill-kumditajiet tal-fond numru 54, St. Pius V Street, tas-Sliema, li huwa qiegħed jokkupa bla titolu; l-attur jiddikjara fl-istess avviż, għall-fini tal-kompetenza, li l-kera tal-fond hu ta' £5. 10. 0 kull tliet xhur. Bl-ispejjeż;

Rat is-sentenza ta' dik il-Qorti ta' 2 ta' Ottubru 1952,

li biha t-talba ta' l-attur giet milqugħa, bl-ispejjeż, u gie prefiss lill-konvenut għall-finijiet ta' liżgumbrament sa l-aħħar ta' Ottubru 1952;

Rat in-nota ta' l-appell tal-konvenut, u ċ-ċitazzjoni tiegħu li biha talab ir-revoka tas-sentenza;

Semgħet l-argumenti;

Ikkunsidrat;

Qabel xejn, għandha tiġi riżoluta f'din il-kawża l-kwis-tjoni jekk l-appellant għandux jiġi restitwit "in integrum" kontra l-effetti tal-kontumaċja tiegħu fl-ewwel istanza, u għal-hekk imneħħi l-ostakolu għall-appell naxxenti mill-preżunta konfessjoni tiegħu tal-kapitolu propost mill-attur — prova unika f'dan il-każ quddiem il-Qorti t'Isfel;

Hu prinċipju li l-kontumaċja ma tistax tiġi ritenuta ġustifikata meta kienet kolpuża. Irriżulta li l-konvenut ma deherx għax nesa. Din id-dimentikanza ċertament ma hix dak l-iżball invincibili li jista' jopera bħala ġustifikazzjoni (Kollez. Deciż. Vol. XXIX—I—1589), imma hi, għall-kuntrarju, dik il-ħtiġa li, kif esprima ruħu l-Imħallef Professor Ganado, sedenti f'din il-Qorti in re "Ellul utrinque", 30 ta' Marzu 1949, Kollez. Vol. XXXIII—I—830. "toqtol kwalunkwe ġustifikazzjoni in bażi għall-aforisma 'qui culpa sua damnus sentit non videtur damnus sentire'";

Il-fatt li l-kawża kienet ġa giet kontestata fis-seduta ta' qabel dik li fiha ngħata l-kapitolu, per mezz ta' l-appożizzjoni ta' l-inizjali tad-difensur (kif inhu użu fil-Qrati t'Isfel — ara, għar-rikonnoxximent ta' dan l-użu, is-sentenza ta' din il-Qorti, sedenti allura l-kompjant Imħallef Dr. Luigi Camilleri, in re "Dr. Mifsud Bonnici vs. Saraceno", 3 ta' Settembru 1923, inedita) ma jiswiex lill-appellant għall-ġustifikazzjoni tal-kontumaċja; għax, kif irritjena l-istess Imħallef Dr. Luigi Camilleri fil-kawża App. Inf. "Callus vs. Chircop", 3 ta' Lulju 1926, inedita, segwit mill-Imħallef sedenti fl-Appell Inf. "Dr. Vella vs. Gatt", 11 ta' Diċembru 1937, Kollez. Vol. XXIX—I—1603, il-liġi hi kategorika u tipprexindi minn kwalunkwe kontestazzjoni preċedenti;

Id-difensur ta' l-appellant, Dr. Magri, issollewa l-inċident

li d-difensur ta' l-appellant quddiem il-Qorti ta' Isfel, dak in-har li gie prezentat il-kapitolu u l-konvenut kien assenti, talab lill-Magistrat sedenti biex jipprezenta nota ta' l-eċċezzjoni jiet li fiha (kif issa xehed il-P.L. Saliba) kien sejjer jissolleva l-eċċezzjoni ta' l-inkompetenza tal-Qorti "ratione valoris"; u l-istess Dr. Magri gieb dan l-incident bhala gustifikazzjoni tal-kontumacija;

Proprjament dan l-incident ma hux konness mal-gustifikazzjoni tal-kontumacija, ghax din hi riferibili ghall-konvenut personalment, u, kif inghad, dan kien kontumaci kolpożament. Aktar proprjament u ezattament, dan l-incident jista' jgib revoka tas-sentenza appellata ghal difett u ghal ragunijiet indipendenti mill-konfessjoni preżunta tal-kapitolu;

Issa, kif jidher mill-fol. 2, f'dik is-seduta tat-2 ta' Ottubru 1952, gie prezentat il-kapitolu mill-attur ghas-subizzjoni tal-konvenut; u dan il-konvenut ma deherx. Il-kapitolu gie mill-Qorti approvat. F'dik is-seduta l-P.L. Saliba, ghall-konvenut, talab li jipprezenta nota ta' l-eċċezzjoni jiet. Il-Qorti ta' l-Ewwel Grad cahdet it-talba fuq il-motivi li l-konvenut ma kienx deher u l-attur kien ipprezenta l-kapitolu;

Ghandu jigi l-ewwelnett rilevati li dan id-digriet tal-Qorti ta' l-Ewwel Grad ma gie appellat, imma giet appellata biss is-sentenza, u kwindi ghadda f'gudikat. L-appell mid-digriet ma hux imsemmi. la fin-nota u lanqas fic-citazzjoni ta' l-appell, mentri jmissu ssemma (ara art. 227 Kap. 15, partikularment is-subartikolu 7 tieghu). Apparti minn hekk, id-digriet hu gust. ghaliex il-ligi hi kategorika, u galadarba l-konvenut kien kontumaci, u gie prezentat il-kapitolu, il-Magistrat ma setax jammetti, izda kien fid-dmir li jichad, kif korrettament ghamel, il-prezentata tan-nota ta' l-eċċezzjoni jiet, kif f'kaz analogu, anzi fejn ir-raguni motivatnti kienet ta' forza anqas, ghax kien biss kaz ta' kontumacija; u mhux ta' kapitolu wkoll, gie deciz minn din il-Qorti, fil-gurisdizzjoni taghha superjuri, President Sir Arturo Mercieca, App. "Serra vs. Testa", 16 ta' Jannar 1925, Vol. XXVI—I—5, fejn inghad: "Per cui, secondo le categoriche disposizioni delle leggi sopra citate, il convenuto Testa non poteva essere ammesso dalla Corte di Prima Istanza a presentare la nota

delle eccezioni e produrre prove in propria difesa dinanzi a quella Corte';

L-Imhalef sedenti jżid illi l-istitut tal-kontumacja u tad-deferiment tal-kapitolu għas-subizzjoni, u tal-konfessjoni preżunta riżultanti mill-kontumacja għall-kapitolu, kien isir irritorju u futili kieku kellu jiġi sanzjonat mit-tribunali li l-parti msejha legalment għas-subizzjoni tista', bla raġuni legittima, tonqos milli tidher, u intant id-difensur tagħha, biex isalva l-kontumacja, jissolleva eċċezzjoni li tista' tkun tajba, imma li tista' tkun ukoll infondata, u talvolta biss pretest biex tkun evaża l-liġi tal-kontumacja;

Għalhekk, anki jekk fin-nota ta' l-eċċezzjonijiet li kienet sejra tiġi preżentata kien hemm l-eċċezzjoni ta' l-inkompetenza, kif ma jingħadx fil-verbal fol. 4, iżda kif xehed il-P.L. Saliba, għaladarba l-preżentata ta' dik in-nota giet miċhuda, għal hekk għandu jiġi ritenut li l-eċċezzjoni ma nġhatatx;

Iżda (osserva Dr. Magri), l-eċċezzjoni ta' l-inkompetenza tista' tiġi sollevata "ex officio" mill-Qorti; fost każijiet oħra, anki meta relativa għall-valur bħal f'dan il-każ (art. 775 (b) Kap. 15). Issa, hu fatt li l-Qorti t'Isfel ma ssollevatx, u hu fatt ukoll li b'liġi (ara proviso ta' l-artikolu ċifart) l-eċċezzjoni ta' l-inkompetenza "ratione materiae" jew "ratione valoris" ma tistax tiġi sollevata fl-appell;

Apparti dan, id-domanda kienet għal żgumbrament minhabba li l-konvenut hu okkupant bla titolu. Kwindi l-każ hu ekwiparabili biss għall-każ espressament kontemplat mil-liġi fl-art. 757 (2) Kap. 15, fejn il-kompetenza hi determinata, f'każ ta' bini urban, u meta l-kera jithallas bir-rati, mill-ammont ta' rata; f'dan il-każ ir-rata ta' trimest hi ta' £5. 10. 0, u għalhekk ta' kompetenza tal-Qorti ta' Isfel. Il-każijiet l-oħra, kontemplati fl-art. 756, 757 u 758, ma humiex analogi, għax jippresupponu "kerrej" mentri l-konvenut huwa okkupant bla titolu, u appuntu fid-dispożizzjoni ta' l-art. 757 (2) fuq ċifart hemm kontemplat każ fejn il-kirja spiċċat, u kwindi d-detenzjoni ssir, bħal f'dan il-każ, bla titolu. Għandu jiġi osservat li l-kapitolu f'dan il-każ hu formulat b'mod tali li jikkomprenedi t-talba kollha; u għalhekk il-konfessjoni preżunta similmement tkopri t-talba kollha; u kwindi bil-konfessjoni preżunta tal-materja kapitolata hemm anki l-prova li l-kon-

venut hu okkupant bla titolu, u li d-domanda hi ta' kompetenza tal-Qorti Inferjuri ghax ir-rata tal-keru hi ta' £5. 10. 0. Minn dan li qed jinghad jigi li l-eccezzjoni ta' l-inkompetenza, anki kieku sollevata, ma kienetx bazata, u kwindi ma hemmx lok ghal ebda nullita tas-sentenza impunjata;

Ghal dawn ir-ragunijiet, tiddecidi billi tiddikjara li ghall-appell tal-konvenut hemm l-ostakolu tal-kontumacia u l-prezunta konfessjoni quddiem l-Ewwel Qorti, u Konsegwentement tichad l-appell u tikkonferma s-sentenza appellata; bl-ispejjez taz-zewg istanzi kontra l-appellant. It-terminu ta' tletin gurnata moghti mill-Ewwel Qorti jibda jghaddi millum.